

प्रेस विज्ञप्ति

भारतीय तटरक्षक द्वारा अधीनस्थ अफसरों की दूसरी बैठक का आयोजन

08 एवं 09 जून 17 को अधीनस्थ अफसरों की दूसरी बैठक का आयोजन तटरक्षक मुख्यालय में किया गया। माननीय प्रधानमंत्री श्री नरेंद्र मोदी की दूरदर्शिता के अनुरूप सरकारी विभागों में सटीक निर्णय लेने तथा संगठन के संपूर्ण विकास में नवीन विचारों को प्रोत्साहित करने के लिए इस बैठक का आयोजन किया गया।

महानिदेशक राजेंद्र सिंह, पीटीएम, टीएम, महानिदेशक भारतीय तटरक्षक ने बैठक का उद्घाटन किया। इस अवसर पर संबोधित करते हुए महानिदेशक ने निर्णय लेने की प्रक्रिया में यथार्थ धरातल पर कार्यरत लोगों को सक्रिय भागीदारी करने के लिए आह्वान किया। उन्होंने आगे बताया, कि 2016 में आयोजित अधीनस्थ अफसरों की उद्घाटन बैठक में दिये गये बहुमूल्य सुझावों को कार्यान्वित किया जा चुका है। उन्होंने इस बैठक में अनेकों सुझावों एवं नवीन विचारों के आने की उम्मीद जाहिर की।

डिजिटलीकरण को आगे बढ़ाते हुए तटरक्षक के डिजिटलीकरण की कड़ी में महानिदेशक भारतीय तटरक्षक ने कार्मिकों को संगठन से जुड़े रहने तथा पारस्परिक मेल-जोल हेतु मोबाइल एप्लीकेशन 'मित्रा' (MITHRA) का शुभारंभ किया।

पिछले वर्ष, ऐसे विचारों पर पहल करने वाला, भारतीय तटरक्षक पहला सशस्त्र बल है, इस पर हुई भागीदारी उत्साहवर्धक थी। इस बैठक से, मध्यम स्तर के प्रबंधकों के ज्ञान की सीमा में न केवल विस्तार हुआ है, बल्कि संगठन को सर्वोच्च स्तर पर निर्णय लेने की प्रक्रिया में सहायक नवीन विचारों की अभिव्यक्ति तथा चिंतन प्रणाली को उपयुक्त स्थान मिला है।

अधीनस्थ अफसरों की इस दूसरी बैठक में मानवीय संसाधनों के समावेशन एवं संबंधों को बेहतर बनाने, पोशाक एवं राशन की स्थिति सुधारने तथा संगठन की कार्यक्षमता में वृद्धि करने हेतु कार्मिकों के काम करने की स्थिति तथा बेहतर आवासीय सुविधा पर जोर दिया गया।

